हयमीवध्यानप्रकरणम्‌ 


सदा तव ध्येयतया हदन्जे स्थितमच्युतम्‌ । 
चिद्रूपभद्रावयवं चित्रभूषणभूषितम्‌ ॥ १ ॥ 


सश्रीकं सपरीवारं सर्वज्ञं सर्वसाक्षिणम्‌ । 
आवाह्य प्रतिमामध्ये ध्यायस्व नृतुरङ्गमम्‌ ॥ २ ॥ 


करस्थमुद्रारङ्खाक्षपुस्तकं रम्यहस्तकम्‌ । 
चन्द्रामं चन्दरबिम्बस्थं चन्दनोक्षितवक्षसम्‌ ॥ ३ ॥ 


चारुप्रसत्रवदनं चलत्कुन्तलसन्ततिम्‌ । 
सुकर्णगण्डभरयुग्मं सुनासोष्ठं शुचिसितम्‌ ॥ ४ ॥ 


सुधारसार्द्रसर्वाङ्गं शोकमोचनटलोचनम्‌ । 
श्रीवत्सकौस्तुभधरं श्रितमक्तधुरन्धरम्‌ ॥ ५ ॥ 


वनमालावैजयन्तीकन्धरं लोकसुन्दरम्‌ । 
कृठामध्यं विङ्ालोरःस्थलं पीनचतुर्भुजम्‌ ॥ & ॥ 


दुष्टानिष्टददिष्टेष्टपुष्टबाहुचतुष्टयम्‌ । 
वृत्तदीर्घचतुर्हस्तैः श्रत्यर्थचतुरर्थदम्‌ ॥ ७ ॥ 


कराख्याम्भोजसम्भूतदलोपमञ्युभाङ्गुटम्‌ । 
अश्वग्रीवं दृष्यपार्श्वं लक्ष्यकक्ष्यस्तनद्रयम्‌ ॥ ८ ॥ 


मनोज्ञपृष्टप्रमया तृणीकृतङरिद्युतिम्‌ । 
तनुदरं निम्ननाभिं मनोहरवलित्रयम्‌ ॥ ९ ॥ 


लसद्रोमलताभासा वज्ञीकृतरमादृङाम्‌ । 
वृहत्कटितटदरन्दमप्रतिदन्दमव्ययम्‌ ॥ १० ॥ 


वर्तुटोरं वृत्तजानुजङ्घाङ्गुटिनखावलिम्‌ । 
अतिरक्तांप्रियुगकतनुकोमलपल्टवम्‌ ॥ १९१ ॥ 


ध्वजवज्रपताकाब्नाङ्कुटारेखाभिरग्जितम्‌ । 
रक्तास्याव्जं रक्तपद्मसमश्रीमत्पदद्वयम्‌ ॥ १२ ॥ 


चतुर्हस्तारुणतटं चतुर्वेदप्रवर्तकम्‌ । 
चतुरूपश्रिया जुष्टं चतुर्वर्णाश्रमप्रियम्‌ ॥ १३ ॥ 

चतुरमर्तिधरं चित्रं चतुर्युगनियामकम्‌ । 
चतुर्विधानां मुक्तानां चतुर्विधसुखप्रदम्‌ ॥ १४ ॥ 


चतुरास्यगुरु धीरं चतुरं श्रीहयाननम्‌ । 
करुणा्द्रकटाक्षाभ्यां कलिकल्मषखण्डनम्‌ ॥ १५ ॥ 


खलोघदण्डनं रान्तं कमनीयतमं स्मर । 
चित्ररत्नोच्चमकुटं रत्नग्रेवेयरज्नितम्‌ ॥ १६ ॥ 


रत्नोद्यत्तिलकं रत्नकुण्डलद्वयमण्डितम्‌ । 
सद्रत्नमुजकीर्तिभ्यां हद्यांसद्रयमद्रयम्‌ ॥ १७ ॥ 


रत्नहारसरैर्यक्तं रत्नयज्ञोपवीतिनम्‌ । 
रत्नोज्ज्वलोत्तरीयं च रत्नमध्यविभूषितम्‌ ॥ १८ ॥ 


रमणीयं रत्नकाञ्च्या रत्तकिङ्किणिराजितम्‌ । 
रत्नोद्यत्कटिसूत्रेण बद्धविद्युतपर माम्बरम्‌ ॥ १९ ॥ 


रत्नाङ्गुटीयकं रत्नकङ्कणाङ्गद भास्वरम्‌ । 
विचित्ररत्नोल्टसितवीरतोचितभूषणम्‌ ॥ २० ॥ 


नवरत्नमयोत्तुङ्गरणत्कनकनुपुरम्‌ । 
स्फुरद्रत्नचयोद्धासिक्वणत्पौरुटकिङ्किणिम्‌ ॥ २१ ॥ 


रत्नमुद्राङ्गुटीयैरच दीप्तपादद्रयाङ्गुलिम्‌ । 
तुटसीकुन्दमन्दारकुसुमैङ्च सदाऽर्चितम्‌ ॥ २२ ॥ 


रत्नमण्टपमध्यस्थं रत्नपव्यरोपरि स्थितम्‌ । 
रत्नोल्लसत्फणश्रेण्या छत्रायितफणीश्वरम्‌ ॥ २३ ॥ 


चित्ररत्नमयच्छत्रचामराद्यैरच सत्कृतम्‌ । 
सप्तावरणदेवेरच सहितं ते हितं स्मर ॥ २४ ॥ 


चतुर्दिक्षु चतुर्दारगतैरचण्डजयादिभिः । 
द्वाःस्थैरचक्रगदाहस्तैर्जुष्टमिष्टकरं स्मर ॥ २५ ॥ 


मध्वहत्पद्ममध्यस्थं हद्यदं बुद्धिरशुद्धिदम्‌ । 
सद्यो विजयदं सिद्धसाध्याराध्यपदं स्मर ॥ २६ ॥ 


तत्वानां मातृकाणां च वर्णानां चैव देवताः । 
उास््रोक्तवर्त्मना विष्णोरङ्गेष्वर्पय सादरम्‌ ॥ २७ ॥ 

पञ्चाङ्गं वा षडङ्गं वा न्यासं कृत्वा पुनर्हरेः । 
संस्मृत्य चरणौ मन््राञ्जप प्रणवपूर्वकान्‌ ॥ २८ ॥ 


पञ्चामृतैः शुद्धजटैः कलरास्थोदकेरपि । 
मन्त्रपूतैः स्नापयित्वा सपीटावरणाम्बरम्‌ ॥ २९ ॥ 


अरघ्यदयैरुपचारैरच तोषयित्वा जनार्दनम्‌ । 
तुटसीमजञ्जरीमिरच पुष्पैरच विविधैरपि ॥ ३० ॥ 


आराध्य धूपदीपौ च दत्वा स्तुत्वा पुतनर्हरिम्‌ । 
सरसैः फलपक्वैरच भक्ष्यभोज्यरसायनैः ॥ ३१ ॥ 


ससितेर्घूतसिक्तैङ्च पायसैर्विविधैरपि । 
दध्योदनेन चित्रत्रस्तर्पयाऽवरणान्वितम्‌ ॥ ३२ ॥ 


दया्द्रहदयं भक्तवत्सलं पुरुषोत्तमम्‌ । 
पुनर्मण्डूषाचमनमुखवस्त्रादिकं दि ॥ ३३ ॥ 


कर्पूरखण्डसहितं ताम्बूलं च निवेदय । 
पुनर्धुपेन दीपेन चित्ररारार्तिकैरपि ॥ ३४ ॥ 


मन्त्रपुष्पैः स्तवर्गतिर्नत्यवादितरपूर्वकेः । 
अर्चयित्वा नमस्कृत्य कुरु चान्ते प्रदक्षिणम्‌ ॥ ३५ ॥ 


श्रिया च धरया चैव स्वरूपावरणैरपि । 
अनन्तव्रह्मवाय्वीरावीरोः राक्रादिकैः सुरैः ॥ ३६ ॥ 


कृताञ्जलिपुटैर्नित्यं परिवारतया स्थितैः । 
पीटदेवैरच सहितमेवं काटत्रयेऽर्चय ॥ ३७ ॥ 


भक्तियुक्तिस्पूर्तिहाक्तिकीर्त्यनार्तिधृतिस्मृतीः । 
विरक्तिभक्तिमुक्तीरच सुखव्यक्तीङ्च याचय ॥ ३८ ॥ 


कर्तारं चैव धर्तारं प्रवक्तारं हयाननम्‌ । 
ध्यातुं गातुं श्रमं जेतुं वादिराजोऽकृत स्तवम्‌ ॥ ३९ ॥ 





इति श्रीमद्वादिराजपूज्यचरणविरचितं 
हयमग्रीवध्यानप्रकरणम्‌ समाप्तम्‌ 
भारतीरमणमुख्यप्राणान्तर्गत श्रीकृष्णार्पणमस्तु 

